



دې يو ځائے ليکي: «د سبا ناري په وخت د کلي د ماجت ملا راغے او په فارسي ئې خبرې راسره پېل کړې. څه رنگه چې ملا ته معلومه شوې وه چې زه له هند نه راغله يم نو په خاص ډول دې ته لېوال و چې د افغانانو (يعني هغه چا) په باره کښې معلومات تر لاسه کړي چې ده اورېدلي وو چې د هند تر ټولو نه جنگيالي خلق دي او قبيلې ئې په دې افتخار کاوه چې له هغوي (افغانانو) سره له يوه نسله دي.» کپېل خبرې ته دوام ورکوي او ليکي «د شيروان په ولايت او شاوخوا سيمو کښې ځائي خلقو د خپل اصل او نسب په باره کښې داسې پوښتنې رانه کولې چې په يادو نه ارزې او دا ځکه چې له عام ذهنيت سره اړخ لگوي او هغه دا چې د لرغوني البانيا (شيروان) د يوې سيمې خلق د هند د تاتارانو هغه قبائل جوړوي چې د افغانانو په نامه يادېږي... زما په يادداشتونو کښې يو مطلب دے چې له داسې يو کتاب نه مې رااخستے چې اوس ئې نوم نه راجي. مطلب دا دے... لرغونو البانيانو خپل هېواد ترکانو ته ورخوشے کړ... او دوي خپله د افغانانو يا هغه ملت جوړ کړ چې ارمنيان ئې خپل

دې يو ځائے ليکي: «د سبا ناري په وخت د کلي د ماجت ملا راغے او په فارسي ئې خبرې راسره پېل کړې. څه رنگه چې ملا ته معلومه شوې وه چې زه له هند نه راغله يم نو په خاص ډول دې ته لېوال و چې د افغانانو (يعني هغه چا) په باره کښې معلومات تر لاسه کړي چې ده اورېدلي وو چې د هند تر ټولو نه جنگيالي خلق دي او قبيلې ئې په دې افتخار کاوه چې له هغوي (افغانانو) سره له يوه نسله دي.» کپېل خبرې ته دوام ورکوي او ليکي «د شيروان په ولايت او شاوخوا سيمو کښې ځائي خلقو د خپل اصل او نسب په باره کښې داسې پوښتنې رانه کولې چې په يادو نه ارزې او دا ځکه چې له عام ذهنيت سره اړخ لگوي او هغه دا چې د لرغوني البانيا (شيروان) د يوې سيمې خلق د هند د تاتارانو هغه قبائل جوړوي چې د افغانانو په نامه يادېږي... زما په يادداشتونو کښې يو مطلب دے چې له داسې يو کتاب نه مې رااخستے چې اوس ئې نوم نه راجي. مطلب دا دے... لرغونو البانيانو خپل هېواد ترکانو ته ورخوشے کړ... او دوي خپله د افغانانو يا هغه ملت جوړ کړ چې ارمنيان ئې خپل



کلمه کوف Kof په اوستا کښې کوفه Koafa او په زړه فارسي کښې کوفه Kaufa ده. (۴۲)

په پښتنو کښې البته کوه ته غرواڼي او د افغانستان د ځينو ځايونو په نومونو کښې هم د غر رينه په يوۀ يا بل شکل شته. لکه گردېز، غرستان يا غرستان، غور او ښائي نور. نو کۀ په لرغونو وختو کښې د پښتنو گاونډيانو او يا وطندارانو غوښتې وې چې پښتانه د غرنیو خلقو په نامه ياد کړي، هرومرو به ئې د کوهستانيانو يا غرستانيانو يا گرستانيانو او يا کوم بل داسې نامه ياد کړي وې چې د کوه يا غر يا گر رينه به پکښې وې او د پښتنو ملک به ئې هم البته کوهستان يا غرستان او يا دې ته ورته يو شے بللے وې.

يو شمېر نورو غربي ليکوالانو هم دا نظريه منلې چې افغانان ارمنيان دي. (۴۳) خو د دوي ټولو خبره په هغه روايت بنا ده چې د کروسنسکي په خاطراتو کښې راغلې او وائي چې پښتانه د گوډ تېمور په وخت کښې له ارمنستان نه د افغانستان د قندهار سيمې ته لېږدول شوي دي.

خپله قومي شجره کښې د افغان په نامه کوم قوم يا اولس نه دے ياد کړے. بيليو خبرې ته دوام ورکوي او وائي (عربان د مخه تر دې چې د خپلو فتوحاتو په لړ کښې افغانستان ته ورسېږي. د «اغوان» يا «اوغان») له نامه سره د ارمنستان د غرنیو خلقو په مفهوم، بلد وو. نو کله چې د پښتنو غرني ملک «غور» ته ورسېدل، پښتانه ئې هم د اوغان يا افغان يعني غرنیو خلقو په نامه ياد کړل. خو بيليو وائي دا امکان هم شته چې د غور پښتانه خپلو گاونډيانو د عربو له ورسېدلو نه د مخه افغانان بللي وي او بيا عربانو هم په هم دې نامه ياد کړي وي.

بيليو وائي کۀ خبره داسې وي نو سرے دې نتيجې ته رسېږي چې د غور اوسېدونکي اصلاً له ارمنستان نه راغلي «اغوانان» وو او له يهودانو او د غور له ځائي اوسېدونکو سره ئې يوه گډه او واحده ټولنه جوړه کړې وه. (۴۱)

بيليو په هم دې ارتباط د پښتون او پښتونخوا په کلمو هم ښائسته اوږد بحث کوي او په دې لړ کښې وائي چې د پښتون کلمه اصلاً له فارسي «پشته» نه راوتې ده. دې وائي «پشته» په فارسي کښې د غونډۍ يا غرۀ معنا لري. څۀ رنگه چې پښتانه په «پشته» يا غرۀ کښې اوسېدل نو د پښتنو يا غرنیو خلقو په نامه ياد شول او هېواد ئې پښتونخوا يعني د پښتنو ملک وبلل شو. خو د بيليو دا تعبير دۀ د خپل ذهن او تصور مولود ښکاري. ځکه مونږ پوهېږو چې په فارسي کښې غرۀ ته «پشته» نه وائي. بلکې «کوه» ورته وائي او په يو شمېر زرو ايراني ژبو کښې هم دا کلمه تقريباً په هم دې شکل راغلې ده. مثلاً په پهلوي کښې دا

دا او هغه نور مطالب چې مونږ تر دې ځايه راواخستل، په اصل کښې ټول يا په عنعنوي رواياتو بنا شوي دي او يا په عادي مشاهداتو. اما کومې اصولي او دقيقې څېړنې چې د پښتنو د تاريخ، ژبې او اجتماعي خصوصياتو په باره کښې د نولسمې پېړۍ له اوائلو نه را دې خوا ته شوي دي، د هغو په نتيجه کښې دا نظريات رد شوي دي. نوې څېړنې پښتانه د اصل او نسب په لحاظ آريايان او د هندو اروپايي کورنۍ د هغې سترې څانگې غړي بولي چې د هندو ايراني په نامه يادېږي.

ورومې غربي مؤلف چې د پښتنو د اصل او نسب په باره کښې ټي عنعنوي روايات په کلکه رد کړل، هغه منستورات الفنسټن دے. د الفنسټن معروف کتاب، د کابل سلطنت چې آن په کال ۱۸۱۴ کښې ليکل شوی دے د پښتنې ټولنې د اصولي مطالعې په برخه کښې داسې دقيق او نفيس اثر دے چې تر اوسه ټي سارے نه دے ليکل شوی.

الفسټن د خپل اثر يو بحث د پښتنو د اصل او نسب مطالعې ته وقف کړی دے. دې په دې برخه کښې ورومې هغه عنعنوي روايت رااخلي چې پښتانه بني اسرائيل گڼي او بيا وائي د دغه روايت د بطلان دلائل خپله په هم دې روايت کښې پراته دي. ځکه دې وائي دا روايت ساول (ملک طالوت) د ابراهيم پېغمبر پينځه څلوېښتم پښت گڼي او قېص د ساول اووه دېرشم پښت بولي. خو دې وائي د دې دوو ټکو اول له مقدس کتاب، تورات سره قطعاً اړخ نه لگوي او دوهم ټکر ټي

معتبر تحريري اسناد د کروسنسکي دا خبره په قاطع ډول فسخ کوي دا اسناد چې تفصيل ټي د دې ليکنې په څلورم فصل کښې راغلي دے، په بېخي صراحت او وضاحت وائي چې د تېمور د يرغلونو په وخت کښې په ننني افغانستان کښې پښتانه يو آباد اولس دے او تېمور څو څو واره يرغلو نه پرې کړي دي او ډېر زيات ټي ورنه وژلي دي حتي يو شمېر ډېر پخواني اسناد، لکه د بېروني، عتبي، ابن اثير او نورو ليکنې او د غزنويانو د وخت د ځنو شاعرانو اشعار، دا نښي چې پښتانه له گوډ تېمور نه څو سوه کاله د مخه د ننني افغانستان له بيلو بيلو سيمو نه نېولي بيا د اباسيند تر غاړې پورې ميشته او آباد دي. وروستو به وښيو چې دوي په دې سيمو کښې له دومره پخوا نه آباد دي چې له تېمور نه ډېر پخوا يوه بنائسته لويه سيمه ورته منسوبه او د «افغانستان» په نامه ياده شوې ده.

ځنو غربي ليکوالانو بيا پښتانه د ارمنيانو تر څنگ له گرجيانو سره هم تړلي دي. يو له دغو ليکوالانو نه Clairaut کلېرات دے. کلېرات وائي ده ته يوه گرجي چې جوزف نومېده وئيلي دي چې افغانان په دې عقیده دي چې د نوح پېغمبر زوي يافت، درې زامن لرل چې نومونه ټي ارمن، اغوان او کردون وو او ارمنيان، اغوانان او گرجيان په ترتيب سره د هم دوي اولاده او اغوانان بيا وروستو له ارمنستان نه د سلېمان غرونو ته لېږدېدلي او دا اوسنې افغان اولس ټي جوړ کړی دے. (۴۴)

منطق نه مني ځکه يواځې اووه دېرش پښته شپاړس
سوه کاله نه کېږي. (۴۵)

الفنستن هم دلته د ويليم جونز هغه تبصره
هم يادوي چې اسيائي څېړنو په څېړونه کېښې ئې د
ونستارت په ترجمه کېږي او مونږ په هم دې بحث
کېښې د مخه رااخيستي ده. الفنستن هغه څلور
دليلونه چې جونز د خپلې ادعا د ملاتړ دپاره
وراندي کړي دي يو يو په مستدل ډول ردوي او
وايي:

«د افغانانو او يهوديانو د دود او دستور
تر منځ ډېر شباهتونه ښودل کېدلې شي. خو دغه راز
شباهتونه د بيلو بيلو اولسونو د اجتماعي ژوند په
عېن مرحله کېښې معمول وي او که دا ټکې د قومونو
تر منځ د عېنيت دليل وي نو بيا کېدې شي چې
تاتاران، عربان، جرمنان او روسان ټول يو شے وي.»
(۴۶) په دې ډول الفنستن دا نظريه چې پښتانه بني
اسرائيل دي غوڅه ردوي.

الفنستن هم دلته دا نظريه هم ردوي چې
پښتانه اصلاً قفقازيان دي. دې په دې ارتباط ليکي
«له يوه نه زياتو اروپايانو دا عقیده هم څرگنده کړې
ده چې افغانان د قفقازيانو يوه قبيله او په خاص
ډول د ارمنيانو اولاده ده. خو خپله پښتانه هيڅ کله
هم ځانونه د ارمنيانو له نسله نه بولي. اما ارمنيان
دا خبره کوي.» الفنستن وروستو له يو څه بحث نه
ليکي: «زه د دې دپاره هيڅ دليل نه وينم چې افغانان
له غربي قفقازيانو سره وتړم. البته يو جرمني چې
نوم ئې راته نه راځي دا خبره کړې ده چې په تېره
پېړۍ کېښې ئې هلته افغانان ليدلي دي خو دا خبره د
هيڅ شي د ثبوت دليل نه شي کېدلې. (۴۷)

جان ملکم هم د فارس په تاريخ کېښې هغه
روايت ردوي چې وائي پښتانه بني اسرائيل دي او
ليکي «هيڅ داسې کومه کتبه نه ده پېدا شوې چې
دا عقیده تائيد کړي چې پښتانه د يهوديانو له نسله
دي او د دوي خپله مبهمه عنعنه په داسې يوه
موضوع کېښې د مسلم حقيقت په حيث نه شي منل
کېدلې. (۴۸)

اما کوم غربي مؤلف چې د پښتنو د اصل
او نسب په باره کېښې ئې ورومې ځل ډېره وسيعه او
دقيقه اصولي څېړنه وکړه او په نتيجه کېښې ئې د
پښتنو د اصل او نسب په باره کېښې عنعنوي روايت
رد کړل هغه ستر مستشرق او د بشري علومو لور
عالم برنارډ ډورن دے چې د خپل علمي ژوند يوه
لويه برخه ئې د پښتنو د ژبې او تاريخ مطالعې ته
وقف کړې ده.

ډورن د خپلو ډېرو نورو کارونو تر څنگه د
خواجه نعمت الله هروي تاريخ «خانجهاني و مخزن
افغاني» په انگرېزي ترجمه کړې او په لندن کېښې
ئې په کال ۱۸۳۶ کېښې چاپ کړې دے. ده په دې
ترجمه يو لړ ډېر پاڅه او ارزښتناکه يادداشتونه
ليکلي او له کتاب سره ئې ضميمه کړې دي. ډورن د
هم دې يادداشتونو په يوه برخه کېښې د هغه روايت
په ارتباط چې پښتانه بني اسرائيل بولي داسې
ليکي:

«دا چې د فارسي ژبې مؤرخين پښتانه د
يهودو له نسله گڼي دا پرته له يوې خبرې نه د کوم بل
شي ثبوت نه شي کېدې او هغه دا چې د ليکوالان
روايات، پرته له دې چې ماهيت ئې معلوم کړي، د

خپل دود په اساس د مسلمو حقائقو په توگه ثبتوي.
(۴۹)

دغه راز ډورن وائي دا چې افغانانو او يهوديانو نومونه سره يو شے دي، د دې دليل دا دے چې افغانان مسلمانان دي. د مسلمانانو او يهوديانو ډېر نومونه مشترکه تاريخي او قومي منبع لري. دا چې د افغانانو څه څه بېخي يهوديانو ته ورته دي. دا هم د دې دليل نه شي کېدے چې پښتانه د يهوديانو له نسله دي. ډورن د دې خبرې د تائيد دپاره د جان ملکم دا عبارت رااخلي چې «که د دوو اولسونو د څه ورتنه والے د دې دليل کېدے شي چې هغوي دې له عېن نسله وي، هلته نو بيا کېدے شي چې کشميريان هم د خپلو څه ورتنه امله د يهوديانو له نسله وبلل شي. ځکه يو شمېر عربيان کشميريان هم کت مت يهوديانو ته ورته بولي. (۵۰)

ډورن د هغه روايت په رد کېنې چې وائي پښتانه د بېت المقدس له شاوخوا سيمو نه افغانستان ته تللي دي، وائي پښتانه له کوم بل ملک نه افغانستان ته نه دي تللي. بلکې لکه څنگه چې سر ويليم جونز وائي «د لرغوني پارو پاميزاد (يعني مرکزي افغانستان او شاوخوا سيمو) اصلي او ځائي اوسېدونکي دي. ډورن وائي «تاريخ دا ثابت کړې ده چې د غزنوي سلطان محمود د واکدارۍ په وخت کېنې او تر هغه نه ډېر پخوا دوي (افغانان) په هغو کلاو کېنې اباد وو چې تر اوسه پکېنې ميشته دي. (۵۱) يو شمېر معتبر اسناد چې زموږ د دې ليکنې په څلورم فصل کېنې راغلي د ډورن د دې ادعا مؤيد دي.

ډورن هغه روايت او نظريات هم ردوي چې پښتانه ارمنيان بولي او وائي که سرے د ارمني اغوانانو تاريخي سوابق د سپنې مارتېن په هغه اثر کېنې ولولي چې د ارمنستان خاطرات نومېږي نو سمدستي به په دې قانع شي چې ارمني اغوانان او پښتانه يا افغانان يو شے نه بلکې دوي بېخي سره جلا اولسونه دي. (۵۲)

ډورن د ځنو غربيانو دا نظر هم چې وائي پښتانه له اصله گرجيان دي او گرجي ژبه وائي، بېخي بې اساسه بولي او وائي چې په هيڅ غور نه ارزي. (۵۳)

ډورن په پائي کېنې پښتانه د هندو اروپائي اولسونو د سترې کورنۍ غړي بولي مگر په عېن وخت کېنې ئې يو ځان ته لرغوني اولس گڼي او ليکي «زه دا خبره منم چې افغانان به د هغې سترې کورنۍ غړي وي چې جرمنيان، هنديان، سلوانيان او يونانيان ورپورې مربوط دي خو لکه چې څنگه مونږ د دې دپاره هيڅ تاريخي ثبوت نه لرو چې ونيو يونانيان يا جرمنيان د هنديانو اولاده ده، دغه راز دا هم په يقين سره نه شو وئيلے چې افغانان د لرغونو فارسيانو يا هنديانو اولاده ده. (۵۴)

په دې برخه کېنې د ډورن او جان ملکم نظر تقريباً سره يو دے. ملکم هم وائي چې د افغانانو له عاداتو نه داسې ښکاري چې دوي له فارسيانو، تاتاريانو او هنديانو نه جلا او متفاوت خلق دي. (۵۵)

دا وو هغه د يادونې وړ روايات او نظريات چې د پښتنو د اصل او نسب په باره کېنې په شرقي

- 19 هم دا اثر مخ ۳۵-۳۶
- 20 بیللیو، د افغانستان د قوم پېژندنې مطالعه، مخ ۱۹۰
- 21 بیللیو، د افغانستان طوائف، مخ ۱۵
- 22 بیللیو د افغانستان د قوم پېژندنې مطالعه مخ ۱۳ و ۱۴
- 23 منهاج الدین، طبقات ناصري، د راوړتې انگرېزي ترجمه، ټوک ۱ مخ ۳۱۳
- 24 راوړتې، د افغانانو د اصل او ریښې په باره کښې ځنې تبصرې، د بنگال د آسیایي ټولني مجله، کال ۱۱۸۵۴ نمبر ۶
- 25 راوړتې، پښتو ډکشنري، مقدمه مخ ۱۱ و ۱۲
- 26 د یهودیانو د اثره المعارف مخ ۲۲۳-۲۲۴
- 27 ابوالفضل، آتین اکبري، انگرېزي ترجمه، ټوک ۲ مخ ۴۰۷
- 28 فرشته، محمد قاسم، تاریخ فرشته، د برگز ترجمه، ټوک ۱، مخ ۴
- 29 ډورن، برنارد، د افغانانو تاریخ، یادداشتونه، مخ ۶۴، حاشیه ۱
- 30 ملکم، جان، د فارس تاریخ ټوک ۱ مخ ۵۹۶
- 31 په افغانستان او شاوخوا ملکونو باندې د مغلو له یرغل او تسلط نه وروستو، د افغانستان په گرمسېرو او شاوخوا سیمو کښې مغلو په یوه یا بل شکل واکداري کړې او د سیمې له خلقو سره گډه شوي دي او په خپلو فوځونو او لښکرونو کښې ئې هم ډېر زیات محلي خلق، په تېره بیا پښتانه ځانې کړي دي. د سیمې د مؤلفینو او مؤرخینو لیکنې داسې ښيي چې په ډېرو مواردو کښې د فوځ د سر خلق مغل دي. خو نور فوځیان ئې اکثره افغانان دي او لکه څنګه چې برنارد ډورن اټکل کړې دے په ډېر غالب گمان هم دا اختلاط د دې سبب شوے دے چې یو شمېر مؤلفین افغانان او د سیمې ځنې نور خلق مثلاً جرماښیان هم مغل وګڼي. خپله د افغانانو له اصل او نسب سره عدم بلدیت د دغو مؤلفینو قضاوت زیاتره متاثر کړے دے. باید ووئیل شي چې د دې مؤلفینو په آثارو کښې افغانان او جرماښیان، په پرله پسې ډول، څنګ په څنګ یاد شوي دي او تر کوم حده چې ماته معلومه ده د جرماښیانو د اصل او نسب د څرګندولو په باره کښې تر اوسه هم کومه د یادونې وړ څېړنه نه ده شوې.

او غربي آثارو کښې زموږ له نظره تېر شوي وو او دلته مو څومره چې ممکنه وه په هغه هومره مختصر خو داسې شکل راواخستل چې په مفهوم کښې ئې څه بدلون را نه شي.

په پایې کښې باید ووئیل شي چې په معاصر وخت کښې پوهانو د یوه اولس د اصل او نسب د معلومولو یوه نښه لار د هغه اولس د ژبې د اصل او ریښې د ماهیت څرګندول ګڼلې او د پښتو ژبې په باره کښې هم په دې ارتباط کافي څېړنې شوې دي. نو زموږ د دې لیکنې دا بل فصل به د هم دې څېړنو یو اجمال وي.

د اول فصل یادداشتونه:

- 1 راوړتې، هنري، پښتو ګرامر، مقدمه مخ ۴
- 2 ابوالفضل، آتین اکبري مخ ۴۰۶ و ۴۰۷
- 3 دروېزه اخون، تذکره الابرار والاشرار مخ ۸۳ و ۸۴
- 4 هروي، خواجه نعمت الله، تاریخ خان جهاني و مخزن افغاني، ټوک ۱ مخ ۶۳-۱۱۵
- 5 ونسیتارت، آسیایي څېړنې، ټوک ۲ مخ ۶۷ کال ۱۷۸۴
- 6 هم دا اثر هم دا مخ
- 7 رابنز، د ژبپوهنې لنډ تاریخ مخ ۱۳۴
- 8 برنز، الیګزنډر، بخارا ته سفر، ټوک ۱ مخ ۱۶۲-۱۶۴ لندن کال ۱۸۳۴
- 9 برنز، کابل، مخ ۱۰۹ (لاهور، دوهم چاپ کال ۱۹۶۱ اول چاپ
- 10 مور کرافت، ویلیم، سفرونه ټوک ۲ مخ ۳۵۳
- 11 هم دا اثر مخ ۳۴۸
- 12 میسن، چارلز، د مختلفو سفرونو خاطرات، ټوک ۱ مقدمه مخ ۴۱ و ۴۲
- 13 روز، جورج، افغانان، لس قبیلې او د شرق سلطانان، مخ ۷۹
- 14 هم دا اثر م-۱-۲۴
- 15 هم دا اثر مخ ۲۷
- 16 هم دا اثر مخ ۳۱
- 17 هم دا اثر مخ ۴۲ و ۴۳
- 18 هم دا اثر مخ ۴۳

32. کتبي، محمود، تاريخ آل مظفر مخ ۴۴
33. هم دا اثر مخ ۳۲ و ۳۳
34. د دې کلمې په معني نۀ زۀ پوه شوم او نۀ د تاريخ آل مظفر مهتمم خۀ پرې وئيلي دي.
35. کتبي، تاريخ آل مظفر، مخ ۳۷
36. مير خواند، تاريخ روضة الصفا، ټوک ۴ مخ ۴۷۴
37. ډورن، د افغانانو تاريخ، يادداشتونه، مخ ۶۶ و ۶۷ (انگرېزي)
38. هم دا اثر هم دا مخ
39. کروسنسکي، د يوه سياح خاطرات، مخ ۲۱-۲۳
40. کيپل، جورج، سفرنامه، ټوک ۱ مخ ۲۰۳ و ۲۰۴
41. بيليو، د افغانستان د قوم پېژندنې مطالعه مخ ۲۰۴-۲۰۷
42. برهان، محمد حسين، برهان قاطع، ټوک ۳، مخ ۱۷۳۹.
- د دکتور معين په اهتمام تهران ۱۳۶۲
43. ډورن، مخکښې ياد شوې اثر مخ ۷۱
44. الفنسټين، د کابل سلطنت، مخ ۱۵۴-۱۵۶
45. هم دا اثر مخ ۱۵۶ حاشيه ۲
46. هم دا اثر مخ ۱۵۷
47. هم دا اثر مخ
48. ملکم، جان، د فارس تاريخ ټوک ۱ مخ ۵۹۷
49. ډورن، مخکښې ياد شوې اثر مخ ۶۵
50. هم دا اثر مخ ۷۲
51. هم دا اثر هم دا مخ
52. هم دا اثر مخ ۶۶-۱۷
53. هم دا اثر مخ، ۷۹
54. هم دا اثر مخ ۷۲
55. ملکم، جان، د فارس تاريخ ټوک ۱ مخ ۵۹۷